



גאווערנער קעטי האקול

אויף תיכף ארויסצוגעבן: 9/11/2021

אנצווייכענען דעם 20סטן יארטאג פון 9/11 טוט גאווערנער האקול אונטערשרייבן דריי שטיקלעך לעגיסלאציע צו שטיצן 9/11 און קאמוניקאציעס ערשטע רעספאנדערס

לעגיסלאציע (S.4961-B/A.6384-A) פארברייטערט די תנאים וועלכע באשטימען ערשטע רעספאנדערס וועלכע האבן אנטיילגענומען אין ווארלד טרעיד צענטער רעטונג אקטיוויטעטן

לעגיסלאציע (S.7009/A.6934-A) ערלויבט פאר עלעקטראניש אריינגעבן א נאטיץ אז א מיטגליד פון רעטייערמענט סיסטעם האט אנטיילגענומען אין WTC רעטונג אפעראציעס

לעגיסלאציע (S.7121/A.7366-A) באשטימט אן "ערשטע רעספאנדער אין קאמוניקאציעס" אלס עמיצער וואס איז א פובליק זיכערהייט דיספעטשער, עמערדזשענסי רעספאנדער, עמערדזשענסי אפערייטער, עמערדזשענסי אנקלאג אפערייטער און עמערדזשענסי סערוויסעס דיספעטשער וואס טרעפט צו די מינימום פארלאנגען דורך דער ארטיגע רעגירונג

בילדער צו באקומען דא

אנצווייכענען דעם 20סטן יארטאג פון 9/11 האט גאווערנער קעטי האקול אונטערגעשריבן דריי שטיקלעך לעגיסלאציע צו פארזיכערן אז אלע ערשטע רעספאנדערס וועלכע האבן אנטיילגענומען אין דער ווארלד טרעיד צענטער רעטונג, ערהוילונג, אפרייניגונג אפעראציעס קענען באקומען בענעפיטן פארהאן פאר זייער באניץ. די בילס מאכן גרינגער פאר WTC ערשטע רעספאנדערס זיך צו ווענדן פאר WTC בענעפיטן, סיי דורך פארברייטערן די באדינגונגען וועלכע באשטימען WTC ערשטע רעספאנדערס און ערמעגליכן אנליין אריינגעבן נאטיצן אז מיטגלידער פון א רעטייערמענט סיסטעם האבן אנטיילגענומען אין WTC רעטונג, ערהוילונג, אדער אפרייניגונג אפעראציעס.

"אזוי ווי מיר צייכענען אפ דעם 20סטן יארטאג פון א טאג וואס האט בארירט די לעבנס פון יעדע איינציגע ניו יארק, געדענקן מיר די וועלכע האבן פארלוירן און פארעהרן די וועלכע זענען נאך היינט מיט אונז און האבן אנטיילגענומען אין דער ווארלד טרעיד צענטער רעטונג, ערהוילונג, און אפרייניגונג, " **האט גאווערנער האקול געזאגט.** "די געזעצן וועלן העלפן נישט נאר ערשטע רעספאנדערס וואס זענען געווען ביי דעם ווארלד טרעיד צענטער אויף יענעם געפערליכן טאג און די וועלכע האבן אפגערייניגט דעם ארט וואכן לאנג דערנאך, אבער אויך די עמערדזשענסי דיספעטשערס און קאמוניקאציעס פערסאנאל וועלכע האלטן אונז היינט זיכער. מיר וועלן פארזיכערן אז זיי באקומען די שטיצן און בענעפיטן עס קומט זיך זיי."

9/11 לעגיסלאציע צו פארזיכערן אז אלע ערשטע רעספאנדערס באקומען די שטיצע אין וואס זיי נויטיגן זיך

פארברייטערן די באדינגונגען צו באשטימען ערשטע רעספאנדערס וועלכע האבן אנטיילגענומען אין ווארלד טרעיד צענטער רעטונג אפעראציעס

די לעגיסלאציע (A.6384-A/S.4961-B) פארברייטערט די באדייט פון א מיטגליד וואס האט אנטוויילגענומען אין WTC רעטונג. דעם טערמין "מיטגליד" וועלן איצט אויך ארייננעמען סיי ווער עס זאל זיין היינט א מיטגליד פון א פובליק רעטייערמענט סיסטעם, אומאפגעזעהן צי דער ארבעטער איז געווען אן אנטוויילגעמער אין דעם סיסטעם צו יענע צייט. דער ארבעטער מוז האבן געווארן אן אנטוויילגעמער אין דער רעטייערמענט סיסטעם זינט יענע צייט און געקויפט סערוויס קרעדיט פאר דער קוואליפיציר פעריאדע אין פול אדער אין טייל.

סענאטאר ענדרו גורנארדעס האט געזאגט, "אין די שעה'ן, טעג, וואכן, און מאנאטן נאך וואס די טאווערס זענען געפאלן זענען טויזנטער פובליק ארבעטער אראפגעשיקט געווארן צו דער וואורלד טרעיד צענטער אנצוהייבן די שווערע ארבעט פון רעטונג, ערהוילונג, און אפרייניגונג. די ארבעט וואס זיי האבן געטון איז געווען העלדיש נישט מער און נישט ווייניגער. היינט, צוואנציג יאר שפעטער, ליידין פילע פון 9/11-פארבינדענע קראנקהייטן און טראגיש, פילע פון זיי האבן אונז שוין פארלאזט. טראץ דעם וואס פילע גרויסע שריטן זענען שוין געמאכט געווארן במשך די יארן צו פארזיכערן אז יענע רעספאנדערס באקומען 9/11 דיסאביליטי בענעפיטן, איז נאך געבליבן א ריזיגע פעלער וואס האט אנגעמאכט אז ארבעטער וואס זענען נישט געווען א טייל פון דער רעטייערמענט סיסטעם זאלן נישט זיין בארעכטיגט פאר קיין שום שטיצע אדער בענעפיטן. איך בין דאנקבאר פאר גאווערנער האקול פאר'ן אונטערשרייבן לעגיסלאציע, 4961S, וועלכס פארמאכט דעם לאך און פארזיכערט אז די רעספאנדערס וועלכע זענען איינגעשריבן געווארן אין דעם רעטייערמענט סיסטעם אויף א שפעטערן דאטום קענען נאך אלץ באקומען די זעלבע דיסאביליטי בענעפיטן אזוי ווי די אנדערע העלדן מיט וועלכע זיי האבן געארבעט איינס נעבן דעם צווייטן."

אסעמבלי-מיטגליד פיטער אבאטע האט געזאגט, "אזוי ווי מיר טוען אנדענקען דעם 20סטן יארטאג פון די 9/11 אטאקעס פריידט עס מיך צו זעהן גאווערנער האקוליס אנטשלאסנקייט צו פארזיכערן אז אלע וואס זענען געווען באשעפטיגט אין קוואליפיצירטע סערוויס אין לויף פון די וואורלד טרעיד צענטער רעטונג, ערהוילונג און אפרייניגונג אפעראציעס וועלן זיין בארעכטיגט פאר די זעלבע שווער-פארדינטע בענעפיטן ווי די אנדערע האבן באקומען."

ניו יארק סטעיט AFL-CIO פרעזידענט מאריא סילענטא האט געזאגט, "דער ביל איז נאך א וויכטיגע טריט צו פארזיכערן אז אלע ארבעטער וואס זענען געווען באשעפטיגט אין די רעטונג, ערהוילונג און אפרייניגונג ביי דער וואורלד טרעיד צענטער אין לויף פון און נאך די 9/11 טעראריסטישע אטאקעס וועלן מער נישט אפגעזאגט ווערן פון די בענעפיטן וואס קומט זיך פאר זיי און זייערע פאמיליעס. אין דער צייט פון דער איצטיגער קאוויד קריזיס איז עס נישטערנד איינצוזעהן ווי לאנג צופיל איבערגעגעבענע העלדן האבן זיך געראנגלט; צו האבן געווארט אזוי לאנג פאר די זעלבע רעספעקט און קעיר וואס זיי האבן געגעבן פאר אנדערע. דורך דאס אונטערשרייבן דעם ביל האט גאווערנער האקול געוויזן אז זי שטיצט אונזערע 9/11 העלדן און דורך פילע אנדערע שריטן האט זי געוויזן אז זי שטייט מיט אלע ארבעטער, וואס האבן איינגעשטעלט זייער אייגענער וואילזיין. מיר דאנקען איר פאר איר איבערגעגעבנקייט און מיר דאנקען אסעמבלימאן אבאטע, סענאטאר גורנארדעס, און די דעמאקראטישע מאיאריטעטן אין די סענאט און אסעמבלי פאר זייערע אומערמידליכע באמיואונגען פאר אונזערע 9/11 ארבעטערס."

העכערן צוגענגליכקייט אין זיך ווענדן פאר WTC בענעפיטן

די לעגיסלאציע (S.7009-A/A.6934-A) שאפט אן אנליין אפציע פאר פיילען א "WTC נאטיץ פון אנטוויילגעמען" סטעיטמענט מיט זייער רעטייערמענט סיסטעם צו זיין בארעכטיגט פאר WTC בענעפיטן. דער ביל וועט ערמעגליכן אנצונעמען אן עלעקטראניש-אריינגעגעבענע "WTC נאטיץ פון אנטוויילגעמען" דורך אן אנליין פארטעל, ווי איידער א געשריבענע סטעיטמענט.

דער ביל זוכט צו פארגלעטיגן דעם סיסטעם פון פיילען WTC נאטיצן פון אנטיילנעמען דורך ערמעגליכן דאס עלעקטראנישע פיילען פון די נאטיצן מיט א מיטגליד'ס רעטייערמענט סיסטעם צו פארזיכערן אז סיי ווער עס האט אנטיילגענומען אין רעטונג, ערהוילונג, און אפרייניגונג קענען באקומען די ווארלד טרעיד צענטער בענעפיטן.

סענאטארקע דיענע סאווינא האט געזאגט, "אין דעם טרויערדיגן 20סטן יארטאג פון 9/11 דאנק איך גאווערנער קעטי האקול, פארין נעמען באלדיגע שריטן און אונטערשרייבן די וויכטיגע לעגיסלאציע אלס געזעץ. ערמעגליכן פאר א מיטגליד צו עלעקטראניש אריינגעבן דעם WTC נאטיצן פון אנטיילנעמען דורך א זיכערע אנליין פארטעל איז א פשוט-שכל'דיגע באניץ פון טעכנאלאגיע צו מאכן גלאטיגער דאס באקומען בענעפיטן צו סיי די ארבעטער און סיי די פאמיליע פון די וועלכע האבן זיך אפגערופן צו דער רופן אין לויף פון די רעטונג, ערהוילונג, און אפרוף צו די אטאקעס אויף דער ווארלד טרעיד צענטער."

אסעמבלי-מיטגליד פיטער אבאטע האט געזאגט, "עס פריידט מיר צו ספאנסירן די לעגיסלאציע וועלכס וועט אויטאריזירן דאס עלעקטראניש אריינגעבן א ווארלד טרעיד צענטער נאטיצן פון אנטיילנעמען צו א רעטייערמענט סיסטעם. דער איינפאכער סיסטעם איז פאסיג און וועט העלפן פארזיכערן מער צייטליכע פיילען דורך בארעכטיגטע יחידים, נאכדערצו אין לויף פון דער קאוויד פאנדעמיע. איך וויל דאנקען גאווערנער האקול פאר איר שטיצע דורך אונטערשרייבן דעם בילל אלס געזעץ."

פארברייטערן דאס באדייט פון ערשטע רעספאנדער אריינצורעכענען קאמוניקאציע ארבעטער די לעגיסלאציע (S.7121/A.7366-A) באשטימט דעם טערמין 'ערשטע רעספאנדער אין קאמוניקאציעס' און פארלאנגט ארבעטסגעבער פון אזעלכע ערשטע רעספאנדערס צו גיבן טרענירונג "אנצוהאלטן און פארבעסערן די וויסנשאפט, מבינות, און פעאיגקייטן פון אזעלכע ערשטע רעספאנדערס אין קאמוניקאציעס." דאס אנערקענט 9/11 אפערעיטערס און אנדערע אין אזעלכע קריטיש-וויכטיגע פאזיציעס ווי ערשטע רעספאנדערס.

סענאטאר דזשאן ברוקס האט געזאגט, "ניו יארק'ס עמערדזשענסי אפערעיטערס און דיספעטשערס גיבן אומשאצבארע סערוויסעס צו אונז אלע. עס איז העכסט צייט אז מיר זאלן אוועקנעמען די שטרויכלונגען וועלכע האלטן אפ די העכסט-נייטיגע עמערדזשענסי ארבעטער פון געבן דעם גאנצן ריי פון שטיצע וואס זיי קענען געבן און דאס צוריקווייזן פאר זיי די בענעפיטן וואס קומט זיי. בלי ספק זענען אלע פובליק סעיפטי דיספעטשערס, עמערדזשענסי רעספאנדערס, עמערדזשענסי אפערעיטערס, עמערדזשענסי קלאגע אפערעיטערס, און עמערדזשענסי סערוויסעס דיספעטשערס ערשטע רעספאנדערס, און עס איז העכסט-נייטיג פאר די זיכערהייט און וואוילזיין פון ניו יארק סטעיט אז זיי ווערן אזוי אנערקענט. זייענדיג אליין אן ערשטע רעספאנדער בין איך דאנקבאר פאר גאווערנער האקול פארין אונטערשרייבן די וויכטיגע לעגיסלאציע אלס געזעץ."

אסעמבלי-מיטגליד פיטער אבאטע האט געזאגט, "עס איז מיר א כבוד צו ספאנסירן די לעגיסלאציע, און דאנק גאווערנער האקול פארין אונטערשרייבן אלס געזעץ א ביל וועלכס באשטימט אויסצייכענונג אין עמערדזשענסי סערוויסעס און צייגט ניו יארק'ס רעספעקט פאר די חשובע פובליק באדינער. עמערדזשענסי טעלעקאמוניקאציעס זענען דער ערשטער פונקט פון קאנטאקט פארין פובליק אין זייער צייט פון קריזיס און עס קומט זיך זיי ריכטיג די אנערקענונג וואס דער ביל אפארדירט זיי, און די דעזיגנירטע טיטל 'ערשטע רעספאנדערס אין קאמוניקאציעס'."

לאקאל 1549 קלעריקאלע אדמיניסטראטיווע איינגעשטעלטע פרעזידענט עדי ראדריגעז האט געזאגט, "לאקאל 1549 וויל דאנקען גאווערנער האקול פארין אונטערשרייבן די ערשטע רעספאנדערס אין קאמוניקאציעס ביל. איר אונטערשריפט צייכנט איר אדמיניסטראציעס רעספעקט און אנערקענונג די ווערטפולע ארבעט-לעבן פון 911 אפערעיטערס, וועלכס איז נישט צום פארגלייכן. דער שריט שיקט

זייער א גאר א וויכטיגן מעסעדזש אז די וועלכע ארבעטן יעדן טאג אונטער גאר אנגעשטרענגטע און טראומאטישע אומשטענדן מוזן אנערקענט ווערן, אפגעשאצט, און זיין בארעכטיגט צו סערוויסעס וועלכע וועלן זיי ערמעגליכן צו טון א בעסערע ארבעט מיט ווייניגער ארבעטער איבערקערעניש. דער אונטערשריפט וועט שטיצן די מאראל פון די ארבעטער און זיי אנערקענען פאר די העלדישע ארבעט וואס זיי טוהען."

סופאלק AME פרעזידענט דעניעל סי. לעוולער האט געזאגט, "עמערדזשענסי אפערעיטערס און דיספעטשערס זענען בלי ספק די ערשטע רעספאנדערס פון ערשטע רעספאנדערס, סערווירנדיג ביי דער צענטער פון עמערדזשענסי פארקומענישן, פיר-און-צוואנציג שעה א טאג, זיבן טעג א וואך. די נייטיגע ארבעטער ניצן שארפע איבערטראכטן, קאונסלינג, און אנווייזונג וועלכע מאכן אפטמאל דער קריטיש-וויכטיגער דיפערענץ צווישן לעבן און טוט בעפאר הילף קען אנקומען. ביז לעצטנס האט סופאלק 911 געשפילט א קריטישע ראלע אין לויף פון טראפישע שטורעם 'איידע', ענטפערנדיג 911 קאלס פאר מענטשן וואס זייערע פאמיליע מיטגלידער אין קווינס זענען געווען געפאנגען אין זייערע קעלערן. אין נאמען פון אונזערע 300 עמערדזשענסי אפערעיטערס אין סופאלק קאונטי באדאנק איך זיך פאר גאווערנער האקול פאר'ן אונטערשרייבן דער העכסט צייטיגער לעגיסלאציע אלס געזעץ און גיבן פאר די מענער און פרויען ערשטע רעספאנדער סטאטוס פאר'ן ערשטן מאל."

פייער אלארם דיספעטשערס בענעוואלענט אסאסיעשען, FDNY, פרעזידענט פעי סמיט האט געזאגט, "מיר זענען גאר שטארק צופרידן דורך דאס אונטערשרייבן דעם ביל וועלכס אנערקענט די קריטיש-וויכטיגע, לעבנס-רעטנדע ארבעט דורכגעפירט דורך ניו יארק'ס עמערדזשענסי דיספעטשערס און קאמוניקאציעס פערסאנאל."

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו טשעימבער | press.office@exec.ny.gov | 518.474.8418

[זיך ארויסשרייבן](#)